

غلطی کا خمیازہ

غلطی مان لینا اچھی بات ہے، لیکن کمال تو یہ ہے کہ آئندہ غلطی سے بچا جائے۔ ۱۹۷۹ء میں سوویت یونین روں نے افغانستان پر حملہ کر کے جو غلط قدم اٹھایا تھا۔ اس کے نتائج نے دنیا کے نقطے کو تبدیل کر دالا اور آج چوہیں برس کے بعد سوویت یونین روں کے آخری سر براد میخائل گور با چوف کو یہ مانے بغیر کوئی چارہ نہ رہا کہ ”افغانستان میں سوویت فوجوں کی تعیناتی سوویت یونین کی عظیم غلطی تھی۔ جس انقلاب کی ہم افغانستان میں حمایت کر رہے تھے۔ اس کی عوام مخالفت کر رہے تھے اور اس غلطی کو تمام پولٹ بیرون نے محسوس کیا تھا۔ انہوں نے عسکری میگزین ”سو لجر“ میں لکھے گئے مضمون میں کہا ہے کہ کمیونسٹ پارٹی کی سفڑل کمیٹی کو بے شمار خلوط ملتے تھے، جن میں جنگ روکنے کا مطالبہ ہوتا تھا۔ یہ خطوط فوجیوں کی بیویوں، ماوں اور بیٹیوں کی طرف سے لکھے جاتے تھے، لیکن ہم انہیں مسترد کر دیتے تھے۔“ ربع صدی گزرنے کے بعد اب جس غلطی کا اعتراف کیا جا رہا ہے۔ پلٹ کر دیکھیں تو معلوم ہو گا کہ ان گزرے برسوں میں اس ایک غلطی نے تاریخ عالم پر کیا نتائج مرتب کیے۔ افغانستان سے روی فوج ۱۹۸۹ء میں ناکام و نامراد ہو کر اٹھے قدموں واپس ہوئی، اس کے ٹھیک ایک سال بعد سوویت یونین شکست و ریخت سے ایسا دوچار ہوا کہ ٹکڑے ٹکڑے ہو کر درجن بھر ریاستوں میں بٹ گیا۔ سوویت یونین جو ایک مسلم مملکت افغانستان پر قبضے کے لیے افغان سر زمین پر چڑھ دوڑا تھا۔ اب اس کے اپنے سینے پر قازقستان، ترکمانستان، تاجکستان، آذربائیجان، کرغیزستان اور ازبکستان کی صورت میں چھ مسلم ریاستیں نمودار ہو گئیں۔ کیونکہ مگنامی کے غاروں میں اتر گیا۔ دیوار برلن ریزہ ریزہ ہو کر ماضی کی تاریخ میں دفن ہو گئی۔ یوگوسلاویہ کا طالسم ٹوٹا اور یونسیا ایک نئی مسلم مملکت کے طور پر نمودار ہوا۔ خود افغانستان میں کچھ وققے کے بعد مجاہدین اسلام نے طالبان کے نام سے اللہ کی حاکیت کا جھنڈا بلند کیا اور سیکڑوں برسوں کے بعد اس گئے گزرے دور میں اسلامی حکومت کا نفاذ کر کے دنیا پر یہ حقیقت واضح کر دی کہ اسلام دو رہاضر میں بھی اسی طرح قابل نفاذ عمل ہے۔ جس طرح چودہ سو برس پہلے تھا۔

افغانستان پر روی حملے کے با بعد اثرات نے جہاں دنیا کے دیگر اشتراکی اور روں نواز ملکوں کی نظریاتی سرحدوں کو بنیادوں سے ہلاڑا۔ وہاں عالم اسلام بھی گہری تبدیلیوں سے دوچار ہوئے بغیر نہ رہ سکا۔ جہاد افغان سے اسلامی ملکوں کے عوام میں بیداری کی لہر اٹھی اور ان میں اپنی شناخت کے تحفظ اور اپنی سلامتی و بقاء کے احساس نے انگڑائی لی، مسلم نوجوانوں میں مذہب کی طرف رجوع میں حیرت انگیز اضافہ ہوا۔ مسلم حریت پسند تحریکوں کو تقویت ملی اور اس طرح عالم کفر

کے خلاف جہاد دنیا کے ہر خطے میں پھیل گیا۔

پاکستان نے افغان جہاد میں تاریخی کردار ادا کیا۔ ہر طرح کی سطح پر امداد کی۔ لاکھوں افغان مہاجرین کی مہماںی کی اور اس کے صلے میں افغان مسلمانوں کی بے اوث محبت و عقیدت کے ثمرات سمیٹے۔ طالبان ذی شان کے دور میں پہلی دفعہ مغربی افغان سرحد کی طرف سے پاکستان کو تحفظ کا احساس نصیب ہوا، اور پاک افغان تعلقات میں از حدگر مجوشی کے مظاہرے دیکھنے میں آئے، لیکن ان بے مثال دو طرفہ برادرانہ تعلقات کو امریکی استعمار کی ایسی منحوس نظر لگی کہ یہ لخت پاکستان نے اپنی افغان پالیسی کو اٹ کر رکھ دیا۔ کل کے دوست (طالبان) آج کے دشمن ہو گئے، بل جنہیں مجاہدین کہتے کہتے ہمارے حکمرانوں کی زبان نہ تھکتی تھی، اب وہ دہشت گرد کھلائے اور آخر کار حکمرانوں نے امریکی صیاد کا غیر مشروط ساتھ اس طرح دیا کہ خود امریکہ بھی پاکستان کے اس غیر متوقع تعاون پر جیران رہ گیا۔ لیکن بدله یہ ملا کہ خود جزل پرویز مشرف کو کہنا پڑا ہے کہ ”عراق کے بعد ہماری باری آنے کو ہے“ کاش ہم اپنے اس بدانجام سے پہلے کوئی سبق حاصل کرتے، امریکہ کا ساتھ دینے اور افغان مسلمانوں کے خون سے ہاتھ رنگے پر توبہ کا دامن تھام لیتے، لیکن ہم اپنے مستقبل سے بے پرواہ کرا بھی امریکہ کے حلیف اور اس کے اتحادی ہونے پر نزاں ہیں۔

ہم نے افغان مجاہدین کے قتل عام میں امریکہ کا دوست و بازو بننے کے بعد شرمندگی کا احساس تو کجا، یہ بھی نہ سوچا کہ اس کے صلے میں ہمیں کیا ملا؟ یہی کہ ہمارے ایسی پروگرام ختم کرنے کی سازشیں ہو رہی ہیں۔ جس سے ہماری ملکی سلامتی کو شدید خطرات لاحق ہو چکے ہیں اور ہم یہ سب جانتے ہو جھتے اور سمجھتے ہوئے بھی ظالموں کے دوست اور اپنوں کے دشمن بننے جا رہے ہیں۔ طالبان..... جو اس پورے خطے میں استعمار دشمنی اور اسلام دوستی کی واحد مثال اور ایک اکیلی علامت تھے، ہم نے ان کے اقتدار کو اپنے غلامانہ تعاون کے ڈیزی کٹر بموں سے برباد کیا اور نہ صرف جنوبی ایشیاء بلکہ پورے عالم اسلام میں امریکی استعمار کے تسلط کو مضبوط کیا۔ ہمارے حکمرانوں کو عراق کے بعد پاکستان کے متعلق امریکیوں کے عزم کا پوری طرح اندازہ ہو چکا ہے۔ لیکن پھر بھی انہیں اپنی خارجہ پالیسی میں تبدیلی کی ذرہ برابر بھی ضرورت محسوس نہیں ہوئی۔ اس کے برعکس افغانستان میں امریکہ اور حامد کرزی کے قدم مضبوط کرنے کے لیے فروری کے وسط میں پاکستان کی طرف سے ۵ ہزار مشین گنیں، ۵۰ ہزار گولے اور ۱۰ ہزار مارٹر سیست بھاری اسلحہ بطور تھفا افغان ناظم الامور کے حوالے کیا گیا۔

ہم نے اپنی غلطی (یعنی طالبان دشمنی اور امریکہ کے ساتھ ہمہ قوم کے تعاون) سے کوئی سبق حاصل نہ کیا اور اب پھر بھاری اسلحہ کی فراہمی کے ذریعے اپنے دشمنوں کو اپنی گردنوں پر سوار کرنے کے لیے دوسری بڑی غلطی کا ارتکاب کر چکے ہیں۔ ان نگین قومی و دینی جرائم کے باوجود شاید ہم اس لیے کسی آسمانی آزمائش سے نجٹ رہے ہیں کہ حکمرانوں کی بے

وفائیوں کے باوجود ہمارے عوام کے دل افغان مسلمانوں کے ساتھ وہڑ کتے ہیں۔ اللہ ہمیں کسی آزمائش میں نہ ڈالے اور مقندر قوتوں کو سیدھی راہ دکھائے۔ آمین۔

روس کے انہدام کے بعد جب سے امریکہ واحد پر پا اور بنائے ہے۔ اس کی فرعونیت کا ناقوس چاروں جانب نج رہا ہے۔ ظلم و درندگی اس کا شیوه ہے۔ وہ اسلام اور مسلمانوں کو معدوم کرنے کے درپے ہے۔ وہ افغانستان و عراق میں آگ اور بارود بر سانے کے بعد آہستہ آہستہ دیگر ممالک اسلامیہ کے خلاف جنگی کارروائیوں کے لیے بھی پرتوں رہا ہے۔ وقت ثابت کر چکا ہے کہ افغانستان پر حملہ اس کی بہت بڑی غلطی تھی۔ وہ تمام ہتھنڈے بروئے کارلانے کے باوجود افغانستان کو مکمل تباخ کرنے میں ناکام رہا ہے۔ جس کا خمیازہ اسے روزانہ امریکی اور اتحادی فوجیوں کی ہلاکتوں کی صورت میں بھگلتنا پڑ رہا ہے۔ امریکہ نے عراق پر قبضہ تو کر لیا مگر وہ پوری دنیا میں تھا ہو چکا ہے۔ عبرتاںک تباہی اسے اپنی طرف بڑی سرعت کے ساتھ کھینچتی چلی جا رہی ہے۔ ویٹ نام، افغانستان اور اب عراق پر حملہ کے بعد امریکہ کے لیے مزید کسی غلطی کی گنجائش باقی نہیں رہی لیکن وہ شام وایران کو بھی دھمکیاں دے رہا ہے۔ شاید اور وہ وقت قریب آپنچا ہے کہ جب فرعونیت کے نش میں بد مست امریکی ہاتھی اپنی ہی فوج کو منداشتا ہوا، اپنی عبرت انگیز موت سے دوچار ہو گا، لیکن روس کے گور با چوف کی طرح اپنی بر بادیوں کے بعد اس وقت اپنی غلطیوں کا اعتراف بے فائدہ ہو گا کہ جب امریکہ کی ارتحی شمشان گھاث پر نذر آتش کر کے اس کی راکھ کو اس کے اپنے پانیوں میں بکھیر دیا جائے گا، لیکن تاریخ کا سبق یہ ہے کہ تاریخ سے کوئی سبق حاصل نہیں کرتا۔



دعا یے صحبت

☆ بنت امیر شریعت سیدہ ام کفیل بخاری مدظلہ: بنت امیر شریعت اور مدیر "نقیب ختم نبوت" سید محمد کفیل بخاری کی والدہ ماجدہ مدظلہ طویل عرصے سے شدید علیل ہیں۔

☆ مجلس احرار اسلام ماہرہ (ضلع مظفر گڑھ) کے کارکن جام مقرا احمد ریف حادثے میں شدید زخمی ہو گئے ہیں۔

☆ جناب غلام رسول قریشی (گلگشت کالونی، ملتان) ☆ الحاج ظہور احمد راجبوت (چوک بوہر گیٹ ملتان)

☆ حاجی فرید احمد راجبوت (بیرون حرم گیٹ، ملتان)

☆ خان امان اللہ خان (حسن آباد، ملتان)

احباب وقاریں سے درخواست ہے کہ تمام مریضوں کی صحبت یا بی کیلئے دعا فرمائیں۔ اللہ تعالیٰ سب کو صحبت کا ملہ عطا فرمائے۔ (ادارہ)